

నవనాయక ఫలితాలు

భవిష్య భారతం (2017-18)

1. రాజు - కుజుడు : కుజుడికి రాజ్యాధిపత్యం రావడం మంచిది కాదు. “యుద్ధ కారకో కుజః” అన్నారు. ఈ సూత్రాన్ని అనుసరించి ప్రపంచ దేశాల మధ్య భేదాభిప్రాయాలు ఎక్కువవుతాయి. దేశాల మధ్య ఆధిపత్య పోరు అధికమవుతుంది. భారతదేశం కొన్ని సంచలనాత్మక, కఠినమైన నిర్ణయాలను తీసుకొనవలసిన పరిస్థితి ఏర్పడుతుంది. కందులు, మీరప వినియోగదారులకు ధర కలిగి ఉంటాయి. రైతులకు సామాన్య ఫలితాలు మాత్రమే వస్తాయి. వ్యవసాయం లాభసాటిగా ఉండదు. శ్రమకు తగిన ఫలితం లభించడం కష్టమవుతుంది. భారత్, పాక్ దేశాల మధ్య నెలకొన్న పరిస్థితులు ప్రజలకు తీవ్రమైన సంకటంగా మారుతుంది. శాంతికాముకుల మనసులు రోదిస్తాయి. ప్రతి విషయాన్ని రాజకీయ ప్రయోజనాలకు వాడుకోవడం మనం చూసిన చరిత్ర. ఎర్ర రేగడి భూములు వ్యవసాయానికి జీవం పోస్తాయి. సైబర్ నేరాలు, దొంగతనాలు, హత్యలు, కిడ్నాప్లు, రౌడీయజం ఎక్కువవుతుంది. ప్రజలకు రాజ్యాంగం ప్రసాదించిన ప్రాథమిక హక్కులకు అడ్డంకులు ఏర్పడతాయి. కులం ప్రాతిపదిక దిశగా అన్ని పనులు నడుస్తాయి. తెలంగాణ అభివృద్ధి సాధిస్తుంది. అన్ని రకాల నిత్యవసర వస్తువుల ధరలు పెరుగుతాయి. కొన్ని రోజులు బాగా తగ్గి ఉంటాయి. ధరల సమతుల్యత ఉండదు. బ్లాక్ మార్కెట్ అధికమవుతుంది. నేర రంగాలలో బాలబాలికల పాత్ర ఎక్కువవుతుంది. బహిరంగ దోపిడీలను అడ్డుకునే నాథుడు ఉండడు. కిడ్నాప్లు, స్త్రీలపై అత్యాచారాలు, దుశ్శాసన పర్వాన్ని గుర్తుకు తెస్తాయి. విద్యారంగం పూర్తిగా కలుషితమవుతుంది. డబ్బులేని పేదవారు చదువుకోవాలనుకునే భావజాలం కలిగి ఉంటే అట్లాంటి వాళ్ళను విద్యాసంస్థలు తరిమికొడతాయి. తెల్లకోటు వేసుకోవాలంటే కోట్లు ఖర్చు పెట్టాలి. కుల, మత, వర్గ, ప్రాంతీయ అసమానతలే నిస్సిగ్గుగా రాజ్యమేలుతాయి.



2. మంత్రి - గురువు: బ్రాహ్మణ గ్రహమైన బృహస్పతికి మంత్రిత్వం రావడం మంచిది. కీలకమైన విషయాల్లో మేధావుల సలహాలు ప్రజలకు, ప్రభుత్వానికి మంచి చేస్తాయి. ఆర్థిక, రక్షణ, తీవ్రవాద విషయాల్లో మంచి వ్యూహాలు, మంచి ఫలితాలనిస్తాయి. ఆర్థిక సంస్కరణలు కొంత ఆలస్యంగానే మంచి ఫలితాలనిస్తాయి. బంగారం ధర పెరుగుతుంది - నిలకడగా. మేధావుల సూచనలను రాజకీయ నాయకులు, అధికారులు పెడచెవిన పెట్టి వినాశనాన్ని కొనితెచ్చుకుంటారు. సభ్యసమాజం సిగ్గుపడే విధంగా ప్రభుత్వాలు కొన్ని రాజకీయ పార్టీలు ప్రవర్తిస్తాయి. మారుతున్న సామాజిక విషయాలవల్ల - సామాన్య మానవుడు బతికి బట్టకట్టడం కష్టమే అవుతుంది. అనేక విషయాల్లో బ్రాహ్మణులు తమ శక్తిసామర్థ్యాలతో పేరు తెచ్చుకుంటారు. వారు కష్టకాలంలో ప్రభుత్వాలకు అండగా ఉండి, ఆపదలు రాకుండా కాపాడుతారు. ఆర్థిక సంస్కరణల ఫలితం ఎలా ఉంటుందో గానీ, సామాన్యుడి మాడు పగులుతుంది. తప్పుడు సలహాలు ఇచ్చేవాళ్ళ వల్ల దేశం అతలాకుతలమవుతుంది. ముఖ్య నాయకులు ప్రతిష్టను కోల్పోతారు.



3. సేనాధిపతి - బుధుడు : దేశసేవకు బలం దృఢంగా ఉంటుంది. వ్యూహ ప్రతివ్యూహాలతో పెద్ద నష్టాలు రాకుండా కాపాడుతారు. కొత్త వ్యాపారాలు విజయవంతం అవుతాయి. ఎగుమతి, దిగుమతి వ్యాపారాలు మందకొడిగా సాగుతాయి. పరిస్థితుల ప్రభావం, ఘర్షణలు మొదలైన వాటికన్నా రాజకీయ ప్రయోజనాలే ప్రాతిపదికగా, దురదృష్ట ఘటనలు జరుగుతాయి. యుద్ధం చేయడానికి సమయానుకూలమైన నిర్ణయాలు ఉండవు. మహా విధ్వంసక ఆయుధాలను ఉపయోగించవలసి వస్తుంది, భరించవలసిన పరిస్థితి ఏర్పడుతుంది. రక్షణ వ్యయం అధికమై రహస్యంగా అప్పులు తేవాల్సి వస్తుంది. దేశ రహస్యాలు అమ్ముకునే ప్రబుద్ధులు పట్టుబడతారు. దేశం ఈ సంవత్సరం కఠినమైన సవాళ్ళను ఎదుర్కోవలసి వస్తుంది. రౌడీలు టీచర్లుగా మారి విద్యార్థిని, విద్యార్థులను డబ్బు కోసం వేధిస్తారు. పిల్లలపై అత్యాచారాలు చేస్తారు. ఈ సంవత్సరం కూడా అనుమానాస్పద మృతులు, కిడ్నాప్లు, నీళ్ళలో పడి చనిపోయేవాళ్ళు ఎక్కువవుతారు. ఈతలు, పిక్నిక్లు నూటికి 90% విషాదాన్నే మిగులుస్తాయి. స్నేహాలు, పరిచయాలు, బంధుత్వాలు ఇతరత్రా అనుబంధాలన్నీ గాలికి కొట్టుకుపోతాయి. డబ్బులు ఖర్చుపెడితే కాని పని ఉండదు. మనుషులకు మనుషులకు మధ్య వాణిజ్య సంభాషణలు తప్ప ఇతర సంబంధాలు లేవని స్పష్టంగా నిరూపితమవుతుంది. ప్రశ్నాపత్రాల లీకేజీ మళ్ళీ తప్పదు.



4. సన్యాధిపతి - రవి : నకిలి విత్తనాలు రైతుల పాలిట పెనుశాపంగా పరిణమిస్తుంది. ఎన్ని రకాల చర్యలు తీసుకున్న రైతులకి చేతిదాక వచ్చిన పంట నోటికి అందదు. తుపానుల వల్ల ఈ సంవత్సరం పంట నష్టం జరుగుతుంది. ప్రాజెక్టులకు నీళ్ళు వస్తాయి. అకాల వర్షాలే ప్రధాన సమస్య అవుతుంది. సకాల వర్షాలు ప్రశ్నార్థకం. వ్యవసాయ సంబంధమైన ఖర్చులు అధికమవుతాయి. సూర్యుడు - అంటే రవికి సన్యాధిపత్యం రావడం వల్ల రైతులను పట్టించుకునే వారు ఉండరు. రైతులు నూటికి తొంభైశాతం అడుగడుగునా మోసపోతారు. కోర్టు నోటీసులు వస్తాయి.



5. ధాన్యాధిపతి - శుక్రుడు : ధాన్యం, అపరాలు ధర కలిగి ఉంటాయి. ధాన్యం ఉత్పత్తి మధ్యస్థంగా ఉంటుంది. ప్రతి విషయంలోను స్త్రీల ఆధిపత్యం ఎక్కువవుతుంది. నల్ల నువ్వులు, తెల్ల నువ్వులు, సుగంధ ద్రవ్యాలు ధర కలిగి ఉంటాయి. అన్నదాన సత్రాలు కళకళలాడుతాయి. తుపాను వల్ల ధాన్యానికి నష్టం. ధాన్యం వ్యాపారులకు అనుకూలంగా ఉంది. అపరాల వ్యాపారులకు కూడా కాలం అనుకూలంగా ఉంది. వ్యాపారులు సందర్భానుసారంగా నిర్ణయాలు తీసుకొని లాభపడతారు. శుక్రునకు ధాన్యాధిపత్యం వచ్చిన కారణంగా స్త్రీలు వ్యాపార రంగంలో బాగా రాణిస్తారు. వృద్ధ స్త్రీలకు, వితంతువులకు ఇప్పుడు వన్నెన్ డబ్బులు పెంచబడతాయి. స్త్రీల వల్ల దేశానికి అంతర్జాతీయ ఖ్యాతి లభిస్తుంది. (నాయకత్వ లక్షణాలు కలిగి ఎంతో ప్రజాదరణ కలిగిన స్త్రీ శాశ్వతంగా కనుమరుగు అవడం దేశానికి తీరని దుఃఖం కలిగిస్తుంది.)



6. అర్ఘ్యాభిషేక - బుధుడు: వైశ్యుల ఆధిపత్యం బాగా పెరుగుతుంది. సామాజిక, ఆధ్యాత్మిక కార్యక్రమాలలో వైశ్యులు చురుకుగా పాల్గొంటారు. అనారోగ్యకరమైన ఆహారపదార్థాలు ఆదరించబడతాయి. నిర్జన ప్రదేశాలలో, పట్టణాలలో అధిక వర్షపాతం. సముద్రగర్భ అగ్నిపర్వతాలు వంటివి విస్ఫోటనం చెందుతాయి. సముద్రంలో వచ్చే మార్పుల వల్ల అలలు ఎగిసిపడతాయి. సముద్ర మధ్య దీవులకు ప్రతికూల కాలం. సముద్ర ఉగ్రస్వరూపం వల్ల ధననష్టం, విశేష జననష్టం కలుగుతుంది. సునామీ వచ్చే అవకాశాలు ఉన్నాయి.



7. మేఘాభిషేక - రవి: వాతావరణం అస్తవ్యస్తంగా ఉంటుంది. పట్టణాలలో మేఘాలు బాగా వర్షిస్తాయి. రెండుసార్లు ఎండాకాలం ఋతుపవనాల దయ నామమాత్రమే. పిడుగుపాల్ల వల్ల జననష్టం, అకాల వర్షాల వల్ల పంటనష్టం సంభవిస్తుంది. సహాయ కార్యక్రమాలలో అవినీతి తాండవిస్తుంది. ముఖ్యంగా ప్రకృతి భయంకరమైన విలయతాండవం చేస్తుంది. వ్యవసాయ సంబంధిత ప్రకటనలు నమ్మి రైతులు నష్టపోతారు. పొగాకు పరిశ్రమలో తీవ్ర సంక్షోభం ఏర్పడుతుంది. కొన్ని సందర్భాలలో వ్యవసాయ ఖర్చులు కూడా రావు. కొన్ని రకాల పంటలను రైతులే వద్దనుకుంటారు. రైతులను ఆదుకుంటామనే ప్రకటనలు, భరోసాలు నీటి మూటలుగానే మిగిలిపోతాయి. దౌర్జన్యంగా రైతుల పొలాలను లాక్కుంటారు.



8. రసాభిషేక - కుజుడు: రక్షణ కోసం ఏర్పరచుకున్న ఆయుధాలు, మందుగుండు సామాగ్రి నేరస్థులకు ఆయుధాలుగా మారుతాయి. సైనికులు, పోలీసుల వద్దనున్న ఆయుధాల కన్నా ఉగ్రవాదుల దగ్గర శక్తివంతమైన ఆయుధాలు ఉంటాయి. ముఖ్యమైన పదవుల్లో ఉన్నవారు తప్పుడు పనులు చేసి ఇక్కట్లకు గురి అవుతారు. కంచే చేసు మేస్తుంది. సమాజంలో స్త్రీల మీద అత్యాచారాలు అధికమవుతాయి. వివిధ రకాల పుష్పజాతులు అభివృద్ధి చెందుతాయి. గంజాయి వనాలు వృద్ధి చెందుతాయి. ఎక్కువ శాతం జనులు ఏదో ఒక మత్తులో తూగుతుంటారు. మద్యపానమనే మహాసముద్రాన్ని అవలీలగా తాగేస్తారు. అవినీతిపరులకు అరదండాలు పడతాయి. కొంతమందికి చట్టాలు - రాజ్యాంగం వర్తించవు. ధర్మానికి కానికాలం దాపురించింది. న్యాయం గాఢ నిద్రలో ఉంటుంది. అనేక సమస్యలను అవలీలగా పరిష్కరించిన భారతీయ మేధావులు మత్తులో చిక్కుకున్న ప్రజలకు ఏమీ చేయలేక క్రుంగిన రథచక్రాల చెంత నిస్సహాయుడైన కర్ణునివలె భరతమాత దీనవదన అవుతుంది.



9. నీరసాభిషేక - రవి: యువతీ యువకులు అద్భుత విజయాలు సాధిస్తారు. మేధారంగంలో అంతర్జాతీయ ఖ్యాతి తెస్తారు. దేశకాలమాన పరిస్థితుల వల్ల యువశక్తి నిరాశకు గురి అవుతుంది. వ్యసనాలకు బానిసవుతుంది. కుల, మత, ప్రాంతీయ ద్వేషాలు, పేదరికం యువతకు ఆటంకం అవుతాయి. మంచి అవకాశాలు లభించినవాళ్ళు వాటిని దుర్వినియోగం చేస్తారు. ఎర్రబారిన మబ్బులతో పడమటి సూర్యాస్తమయం కర్ణుని మరణానంతరం అస్తమించిన సూర్యుడుని గుర్తు చేస్తుంది.



హనుమాన్ వత్తులు

ఇది సుగంధ ద్రవ్యము. జువ్వాది వాసన చాలా బాగుంటుంది. పూజలలో ఉపయోగించ దగినది. పసుపు, కుంకుమలతో జువ్వాదిని కలిపి పూజించవచ్చు. ఇది సర్వదేవతా ప్రీతికరమైనది. జువ్వాది పొడితో కూడా కుంకుమార్చన చేసినట్లుగా చేయవచ్చు. భగవంతుని అనుగ్రహము లభిస్తుంది. అమ్మవారిని ఈ జువ్వాదితో పూజిస్తే మంచి ఫలితాలు ఉంటాయి. అభిషేకంలో ఈ జువ్వాది పొడిని ఉపయోగించవచ్చు. శక్తి కలిగినవారు కస్తూరి, పుసుగు, జువ్వాది వీటన్నిటితో దేవతార్చన చేయవచ్చు.

ఎరుపు, పసుపు వత్తులు

ఎరుపు, పసుపు వత్తులతో దీపారాధన శ్రేష్ఠమైనది. ఎరుపు కుంకుమరాళ్ళతో ప్రత్తి మేళవించి రాట్నంతో వడికి వత్తులు చేయాలి. పసుపు చెట్టు ఆకులు, కొమ్మలతో ప్రత్తిని సాంగసాతలం చేసి తదుపరి వడకాలి. పసుపు చెట్టును పీకి ఈ పని చేయకూడదు. అన్ని రకముల దైవ కార్యక్రమములకు ఈ వత్తులు ఎంతో శ్రేష్ఠమైనవి.

సిద్ధగంధం

ఇది గంధములలో శ్రేష్ఠమైనది. సిద్ధగంధము పూజకు విశేషమైనది. ఇది ధరించుటకు ఉత్తమమైనది. ఈ సిద్ధ గంధములో విశేషమైన మూలికల మిశ్రమం కలుస్తుంది. కృత్రిమమైన సువాసన ద్రవ్యాలు కలువవు.

అష్టమూలికా గుగ్గిలం

పూజా కార్యక్రమాలలోనూ, శుక్ర, శని, మంగళవారాలలో ఇంట్లో గుగ్గిలం పొగవేయటం ఉత్తమము. ఇది దుష్టశక్తుల ఉద్వాసన, అపకారం చేసే క్రిమికీటకాదులు నశిస్తాయని సైంటిస్టులు కూడా తెలిపారు. సాధారణంగా ఉపయోగించే గుగ్గిలం కన్నా అష్టమూలికలతో మేళవించిన అష్టమూలికా గుగ్గిలం శ్రేష్ఠమైనది. వ్యాపార సంస్థలలోనూ, వాస్తు దోష పరిహారానికి ఈ గుగ్గిలం పొగ శ్రేష్ఠమైనది. తేడా స్పష్టంగా తెలుస్తుంది. ఇందులో ఆవుపేడ మిశ్రితం కలుస్తుంది. ఇందువల్ల రేడియేషన్ నుండి రక్షణ లభిస్తుంది. ఇందులో విశిష్టత ఇది.

నల్ల వత్తులు

శని మహర్దశ, శని అంతర్దశ నడుస్తున్నవాళ్ళు ఈ వత్తులు ఉపయోగించవచ్చును. శనివారం పూజ, శని దగ్గర వెలిగించడం వలన మంచి ఫలితం ఉంటుంది. ఈ వత్తులు శ్రీ వేంకటేశ్వర స్వామి వారి సన్నిధిలో, శ్రీ అయ్యప్ప స్వామివారి సన్నిధిలో కూడా వెలిగించవచ్చును. ఈ వత్తులు ఇంట్లో గానీ, దేవాలయాలలో గానీ ఉపయోగించవచ్చును.

mulugu.com చూడండి.

ప్రతి ఆదివారం ఉ॥ 7.30 ని॥లకు 'మా' టీవి చూడండి.

మీరు మరిన్ని జరగబోవు సంఘటనలు తెలుసుకోవాలంటే శుభతిథి పెద్ద పంచాంగము మరియు WWW.MULUGU.COM చూడండి.